

**மாண்புமிகு தமிழ்நாடு முதலமைச்சர்
திரு.ச.ஜோசப் விஜய் அவர்களின் வழிகாட்டுதலின்படி
மாண்புமிகு தொழில் முதலீட்டு ஊக்குவிப்பு மற்றும்
வர்த்தகத் துறை அமைச்சர் செல்வி ச.கீர்த்தனா அவர்கள்
தலைமையில் தொழில்துறை சார்ந்த ஆய்வுக் கூட்டம் நடைபெற்றது.**

தமிழ்நாடு அரசு தலைமைச் செயலக தொழில் துறை கூட்ட அரங்கில் இன்று (18.05.2026) மாண்புமிகு தொழில் முதலீட்டு ஊக்குவிப்பு மற்றும் வர்த்தகத் துறை அமைச்சர் செல்வி ச.கீர்த்தனா அவர்கள், தொழில் துறை கூடுதல் தலைமைச் செயலாளர் முனைவர் ச.விஜயகுமார் இ.ஆ.ப அவர்கள் முன்னிலையில் தமிழ்நாடு தொழில் முன்னேற்ற நிறுவனம், தமிழ்நாடு தொழில் வளர்ச்சி நிறுவனம் ஆகியவற்றின் பணிகள் குறித்து ஆய்வு மேற்கொண்டார்.

இந்த ஆய்வுக் கூட்டத்தில் தமிழ்நாடு தொழில் வளர்ச்சி நிறுவனத்தின் மூலம் செயல்படுத்தப்பட்டு வரும் வான்வெளி மற்றும் பாதுகாப்புத் துறை, சரக்கு போக்குவரத்து, விண்வெளி, சிறப்பு தொழிற் பூங்காங்கள், அறிவுசார் மற்றும் புத்தாக்கம், நகர எரிவாயு விநியோகம் திட்டம் போன்ற பல்வேறு திட்டங்கள் குறித்தும். சிப்காட் நிறுவனத்தின், தொழில் பூங்காக்களை உருவாக்குவதற்கான வளர்ச்சிப் பணிகளுக்கு கையகப்படுத்தும் நில எடுப்புப் பணிகள், அதற்கான அடிப்படை வளர்ச்சிக்கான பூர்வாங்கப் பணிகள் குறித்தும் மாண்புமிகு தொழில் முதலீட்டு ஊக்குவிப்பு மற்றும் வர்த்தகத் துறை அமைச்சர் செல்வி ச.கீர்த்தனா அவர்கள் அலுவலர்களிடத்தில் ஆய்வு மேற்கொண்டார்.

மேலும், மாண்புமிகு தமிழ்நாடு முதலமைச்சர் அவர்களின் தேர்தல் வாக்குறுதியின்படி, புதிய தொழில் திட்டங்கள் செயல்படுவதற்குரிய ஆலோசனைகளை வழங்கினார்.

மேலும், விருதுநகர் மாவட்டத்தில் உயர்கல்வி மற்றும் தொழில் கல்வி பயிலும் மாணவர்கள் மற்றும் தொழில் நிறுவனங்கள் பயன்பெறும் வகையிலும் ஆராய்ச்சி, திறன் மேம்பாட்டு மையம் அமைப்பதற்கான சாத்தியக்கூறு அறிக்கையினை தயாரிக்குமாறு அலுவலர்களுக்கு அறிவுறுத்தினார்.

இந்த ஆய்வு கூட்டத்தில் டீட்கோ நிறுவனத்தின் கூடுதல் தலைமைச் செயலாளர் மற்றும் தலைவர் திருமதி சந்தியா வேணுகோபால் சர்மா, இ.ஆ.ப., அவர்கள், டீட்கோ நிறுவனத்தின் மேலாண்மை இயக்குநர் திரு.சந்தீப் நந்தூரி இ.ஆ.ப., அவர்கள், தமிழ்நாடு தொழில் முன்னேற்ற நிறுவனத்தின் நிர்வாக இயக்குநர் மரு.கி.செந்தில்ராஜ் இ.ஆ.ப., அவர்கள், தமிழ்நாடு வழிகாட்டி நிறுவனத்தின் செயல் இயக்குநர் மரு. அலர்மேல்மங்கை இ.ஆ.ப., அவர்கள் டீட்கோ நிறுவனத்தின் செயல் இயக்குநர் திருமதி ஸ்வேதா சுமன், இ.ஆ.ப.,அவர்கள், டீட்கோ மற்றும் சிப்காட் நிறுவனத்தின் உயர் அலுவலர்கள் கலந்துகொண்டனர்

வெளியீடு: இயக்குநர், செய்தி மக்கள் தொடர்புத்துறை, சென்னை-9

அரசின் செய்திகளை உடனுக்குடன் தெரிந்துகொள்ள:

 tndiprnews  tndipr  tndipr  TN DIPR  www.dipr.tn.gov.in  TNDIPR, Govt.of Tamil Nadu